

अखिल भारतीय तंत्र शिक्षण परिषद, नवी दिल्ली यांच्या परवानगीस अनुसरून शैक्षणिक वर्ष २०२३-२४ पासून विनाअनुदानित तत्वावर पदविका अभ्यासक्रमाची नवीन संस्था सुरु करणेसाठी व शैक्षणिक वर्ष २०२५-२६ पासून नवीन अभियांत्रिकी पदविका अभ्यासक्रम सुरु करणेसाठी मान्यता देणेबाबत.

महाराष्ट्र शासन  
उच्च व तंत्र शिक्षण विभाग,  
शासन निर्णय क्र.1221392-HTED-14025/01/2025-MHT(TE-5)  
मंत्रालय विस्तार भवन, मादाम कामा मार्ग,  
हुतात्मा राजगुरु चौक, मुंबई ४०००३२.  
दिनांक:- २२ ऑगस्ट , २०२५.

**संदर्भ :-**

१. अखिल भारतीय तंत्र शिक्षण परिषद, नवी दिल्ली यांचे पत्र क्रमांक: Western/२०२३-२४/१-४३३५५७४१३१, दि.१५.०५.२०२३ (LoA)
२. अखिल भारतीय तंत्र शिक्षण परिषद, नवी दिल्ली यांचे पत्र क्रमांक: Western/१-४३६७३८९९०११/२०२४/EoA, दि.०४.०४.२०२४ (EoA)
३. अखिल भारतीय तंत्र शिक्षण परिषद, नवी दिल्ली यांचे पत्र क्रमांक: Western/१-४४६३८९५१०१३/२०२५/EoA, दि.२०.०३.२०२५ (EoA)
४. संचालक, तंत्र शिक्षण संचालनालय, महाराष्ट्र राज्य, मुंबई यांचे पत्र क्रमांक १०/ नवीन संस्था मान्यता - त्रुटी / अभियांत्रिकी / २०२५/३६८, दिनांक ११.०८.२०२५.

**प्रस्तावना :-**

अखिल भारतीय तंत्र शिक्षण परिषद, नवी दिल्ली यांनी संदर्भाधिन क्र.१ वरील पत्रान्वये शैक्षणिक वर्ष २०२३-२४ पासून विनाअनुदानित तत्वावर वर्धमान फाऊंडेशनचे वर्धमान पॉलिटेक्निक,कोळी , जि.वाशिम ही पदविका अभ्यासक्रमाची नवीन संस्था सुरु करणेसाठी परवानगी दिलेली आहे तसेच अखिल भारतीय तंत्र शिक्षण परिषद, नवी दिल्ली यांनी संदर्भाधिन क्र.२ व ३ वरील पत्रान्वये शैक्षणिक वर्ष २०२४-२५ व सन २०२५-२६ साठी सदर संस्थेला अभियांत्रिकी पदविका अभ्यासक्रम सुरु करणेसाठी Extension of Approval परवानगी दिलेली आहे. सबब, अखिल भारतीय तंत्र शिक्षण परिषद, नवी दिल्ली यांनी दिलेल्या मान्यतेनुसार पदविका अभ्यासक्रमाची नवीन संस्था व अभ्यासक्रम सुरु करणेसाठी मान्यता देण्याची बाब शासनाच्या विचाराधिन होती.

**शासन निर्णय :-**

अखिल भारतीय तंत्रशिक्षण परिषद, नवी दिल्ली यांनी दिलेल्या मान्यतेस अनुसरून शैक्षणिक वर्ष २०२३-२४ पासून विनाअनुदानित तत्वावर वर्धमान फाऊंडेशनचे वर्धमान पॉलिटेक्निक, कोळी , जि.वाशिम ही पदविका

अभ्यासक्रमाची नवीन संस्था सोबतच्या प्रपत्र अ मध्ये नमुद तपशिलानुसार सुरु करणेसाठी व शैक्षणिक वर्ष २०२५-२६ पासून सदर संस्थेत सोबतच्या प्रपत्र ब मध्ये नमुद तपशिलानुसार नवीन अभियांत्रिकी पदविका अभ्यासक्रम सुरु करणेसाठी खालील अटी व शर्तीच्या अधीन राहुन शासन मान्यता देण्यात येत आहे.

१. सदर मंजूरी कायम विना अनुदान तत्वावर राहिल.
२. प्रस्तुत बाबतीत अखिल भारतीय तंत्रशिक्षण परिषदेने विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटींची पूर्तता करणे संबंधित संस्थेस बंधनकारक राहिल.
३. सदर अभ्यासक्रमासाठी संस्थेची प्रवेश क्षमता विवरणपत्रातील त्यांच्या नावासमोर नमूद केल्याप्रमाणे मर्यादित राहिल.
४. शासनाने विहित केलेल्या तसेच अखिल भारतीय तंत्रशिक्षण परिषदेने विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कागदपत्रांची आणि औपचारिक बाबींची पूर्तता संचालक, तंत्र शिक्षण, महाराष्ट्र राज्य यांच्या संमतीने समाधानकारकरित्या करण्यात येईल.
५. सदर पदविका अभ्यासक्रमांसाठी संबंधित संस्थेने महाराष्ट्र राज्य तंत्र शिक्षण मंडळाची संलग्नता घेणे आवश्यक आहे.
६. प्रस्तुत बाबतीत अखिल भारतीय तंत्रशिक्षण परिषद, नवी दिल्ली यांनी वेळोवेळी विहित केलेल्या अटी व महाराष्ट्र राज्य तंत्र शिक्षण मंडळ, मुंबई यांनी वेळोवेळी विहित केलेल्या मार्गदर्शक सूचनानुसार सर्व बाबींची पूर्तता करणे संबंधित संस्थेस बंधनकारक राहिल.
७. अभ्यासक्रमांची शुल्क निश्चिती शुल्क नियामक प्राधिकरण, महाराष्ट्र राज्य, मुंबई/ शासनाने वेळोवेळी निर्देशित केलेल्या प्राधिकरणामार्फत विहित करण्यात येईल.
८. सदर अभ्यासक्रमांच्या मुदतवाढीस अखिल भारतीय तंत्रशिक्षण परिषद, नवी दिल्ली यांची मान्यता घेण्याची कार्यवाही संस्थेने नियमाप्रमाणे करावी.
९. अखिल भारतीय तंत्रशिक्षण परिषद, नवी दिल्ली यांच्या मानकाप्रमाणे सर्व सोयी सुविधा पूर्ण करून देण्यास संस्था पुर्णपणे जबाबदार राहिल असे हमीपत्र संबंधित संस्थाप्रमुखांनी संचालक, तंत्रशिक्षण संचालनालय, महाराष्ट्र राज्य, मुंबई यांचेकडे सादर करावयाचे आहे. त्यानंतरच सदर संस्थांना अभ्यासक्रम सुरु करण्यासाठी संचालनालयाने संमती द्यावयाची आहे.

१०. संबंधित संस्थेने संचालक, तंत्र शिक्षण, महाराष्ट्र राज्य, मुंबई यांचेकडे आवश्यक ते प्रक्रिया शुल्क व संचीत ठेव संयुक्त खात्यात भरून इतर कायदेशीर बाबींची पूर्तता करावी.
११. सदर व्यावसायीक पदविका अभ्यासक्रमाचे प्रवेश शासनाने मान्य केलेल्या संबंधित अभ्यासक्रमांच्या प्रवेश नियमानुसार/पद्धतीनुसार करण्यात येतील.
१२. शुल्क नियामक प्राधिकरण/ शासनाने वेळोवेळी निर्देशीत केलेल्या प्राधिकरणामार्फत विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) ॲक्ट, १९८७ अनुसार कारवाई करण्यात येईल.
१३. संस्थेने अभ्यासक्रम चालविण्यास पूर्णवेळ शिक्षकवृंद व इतर तांत्रिक कर्मचारी शासन नियमाप्रमाणे नियुक्त करावेत. त्यांना नियमानुसार वेतन व भत्ते देण्यात यावेत. तसेच शिक्षकवृंद व इतर कर्मचाऱ्यांच्या वेतन व भत्ते इत्यादीबाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
१४. संस्थेतील ग्रंथालयास आवश्यक ती पुस्तके, नियतकालिके अखिल भारतीय तंत्र शिक्षण परिषदेच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे. तसेच विद्यार्थ्यांना अखिल भारतीय तंत्रशिक्षण परिषदेच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, वर्गखोल्या इ.) करणे आवश्यक आहे.
१५. सदर संस्था संचालक, तंत्रशिक्षण यांच्या नियंत्रणाखाली राहिल व संबंधित अभ्यासक्रमांच्या परीक्षा महाराष्ट्र राज्य तंत्र शिक्षण मंडळ, वांद्रे, मुंबई यांच्याकडून घेतल्या जातील.
१६. रॅगिंग संदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करणे आवश्यक राहिल.
१७. अभ्यासक्रमात बदल झाल्यामुळे / अभ्यासक्रम बंद झाल्यामुळे भविष्यात जी काही परिस्थिती उद्भवते त्यास संबंधित संस्था जबाबदार राहतील. याप्रमाणे तसे हमीपत्र संबंधित संस्थांनी द्यावयाचे आहे.
१८. सदर संस्थेला त्रुटींची पूर्तता ३ महिन्यांच्या आत करणे बंधनकारक राहिल.
१९. याशिवाय संचालक, तंत्र शिक्षण, महाराष्ट्र राज्य, मुंबई, महाराष्ट्र राज्य तंत्रशिक्षण मंडळ, मुंबई व संबंधित विद्यापीठ यांनी घालून दिलेल्या अन्य अटी व शर्ती लागू राहतील.

२०. ज्या संस्थांनी संचालक, तंत्र शिक्षण, महाराष्ट्र राज्य यांच्याकडे विहीत नोंदणी शुल्क अदा केलेले नाही, त्या संस्थांकडून संचालकांनी अंतीम मान्यता देण्यापूर्वी ते वसूल करावे. या शासन मान्यतेनुसार नवीन अभ्यासक्रमांचा / वाढीव प्रवेश क्षमतेचा समावेश शैक्षणिक वर्ष २०२५-२६ च्या प्रवेश प्रक्रियेत करण्याची कार्यवाही संचालक, तंत्रशिक्षण संचलनालय यांनी त्वरीत करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा संकेतांक २०२५०८२२१८३६१९९३०८ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( संतोष खोरगडे )

सह सचिव , महाराष्ट्र शासन

प्रति,

१. मा.मंत्री (उच्च व तंत्रशिक्षण विभाग) यांचे खाजगी सचिव, मंत्रालय, मुंबई.
२. अपर मुख्य सचिव, उच्च व तंत्रशिक्षण विभाग यांचे स्वीय सहायक, मंत्रालय, मुंबई.
३. संचालक, तंत्रशिक्षण संचलनालय, महाराष्ट्र राज्य, मुंबई,
४. संचालक, महाराष्ट्र राज्य तंत्रशिक्षण मंडळ, मुंबई,
५. सर्व सहसंचालक, तंत्र शिक्षण विभागीय कार्यालय, (संचालक, तंत्र शिक्षण यांच्यामार्फत)
६. संबंधित संस्था, (संचालक, तंत्र शिक्षण यांच्यामार्फत)
७. अतिरिक्त सचिव (तांत्रिक), भारत सरकार, अखिल भारतीय तंत्र शिक्षण परिषद, ७ वा मजला, चंद्रलोक भवन, जनपथ, नवी दिल्ली - ११० ००१,
८. सहायक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण भाग), नवी दिल्ली,
९. विभागीय अधिकारी, अखिल भारतीय तंत्र शिक्षण परिषद, पश्चिम विभागीय कार्यालय, इंडस्ट्रियल रिसर्च बिल्डींग, नॅशनल इन्स्टिट्यूट ऑफ इंडस्ट्रियल इंजिनिअरिंग (एनआयटीआयई) कॅम्पस, विहार लेक पवई, मुंबई - ४०० ०८७,
१०. निवड नस्ती/तांशि-५.

शासन निर्णय क्र.१२२१३९२-HTED-१४०२५/१/२०२५-MHT(TE-५) दि. २२ ऑगस्ट २०२५  
सोबतचे प्रपत्र

Annexure A															
List of New Unaided Institute Approved by AICTE from A.Y. 2023-24															
Sr. No.	AICTE Permanent Id	Institute Name	Institute Address	Region	District	Institution Type	Program	University	Level	Name of Course	Course Status	Intake Approved for 2022-23	Intake Approved for 2023-24	Variation	Course Applied for
1	1-11324591961	VARDHAMAN POLYTECHNIC	SURVEY NO.9/3A, 14/3, KOLI, WASHIM ROAD, KARANJA(LAD), WASHIM, KARANJA (LAD), WASHIM , MAHARASHTRA, 444105.	WASHIM	WASHIM	Private -Self Financing	ENGINEERING AND TECHNOLOGY	Maharashtra State Board of Technical Education, Mumbai	DIPLOMA	CIVIL ENGINEERING	Un-aided	0	60	60	Application for new course
									DIPLOMA	COMPUTER SCIENCE AND ENGINEERING	Un-aided	0	120	120	Application for new course
									DIPLOMA	ELECTRONICS AND TELECOMMUNICATION ENGINEERING	Un-aided	0	60	60	Application for new course
									DIPLOMA	INFORMATION TECHNOLOGY	Un-aided	0	60	60	Application for new course

Annexure B															
List of New Unaided Institute Approved by AICTE from A.Y. 2025-26															
Sr. No.	AICTE Permanent Id	Institute Name	Institute Address	Region	District	Institution Type	Program	University	Level	Name of Course	Course Status	Intake Approved for 2024-25	Intake Approved for 2025-26	Variation	Course Applied for
1	I-11324591961	VARDHAMAN POLYTECHNIC	SURVEY NO.9/3A, 14/3, KOLI, WASHIM ROAD, KARANJA(LAD), WASHIM, KARANJA (LAD), WASHIM , MAHARASHTRA, 444105.	WASHIM	WASHIM	Private-Self Financing	ENGINEERING AND TECHNOLOGY	Maharashtra State Board of Technical Education, Mumbai	DIPLOMA	CIVIL ENGINEERING	Un-aided	60	60	0	Application for new course
										COMPUTER SCIENCE AND ENGINEERING		120	120	0	
										ELECTRONICS AND TELECOMMUNICATION ENGINEERING		60	60	0	
										INFORMATION TECHNOLOGY		60	60	0	